

वन अनुसंधान संस्थान की राजभाषा कार्यान्वयन समिति की बैठक का आयोजन

दिनांक 31 अक्टूबर को प्रातः 11 बजे संस्थान की राजभाषा कार्यान्वयन समिति का आयोजन किया गया। बैठक में संस्थान निदेशक श्री ए.एस. रावत तथा सभी प्रभागों/अनुभागों के प्रमुख/वरिष्ठ अधिकारी/प्रतिनिधि उपस्थित रहें। बैठक के दौरान निर्धारित कार्यसूची के अनुसार पिछली बैठक में लिए गए निर्णयों की समीक्षा की गई। तत्पश्चात सभी प्रभागों/अनुभागों की दोनों तिमाहियों के आंकड़े पावर पाइंट प्रस्तुतीकरण किया गया एवं प्रत्येक प्रभागों/अनुभागों की तिमाही हिंदी प्रगति पर समीक्षा एवं विचार-विमर्श हुआ। बैठक के दौरान निदेशक महोदय ने संस्थान में हिंदी के सतत् कार्यान्वयन एवं आवश्यक प्रतिशत को बढ़ाने एवं बरकरार रखने पर विशेष जोर दिया। इस दौरान उपस्थित सदस्यों द्वारा हिंदी प्रगति के संबंध में आने वाली समस्याओं एवं उनके समाधान पर भी चर्चा हुई।

राजभाषा हिंदी के कार्यान्वयन को सरल बनाने के लिए 'कार्यालय सहायिका' तथा 'प्रशासनिक शब्दावली' जैसी सहायक पुस्तकें सभी प्रभागों/अनुभागों को उपलब्ध करवाने का निर्णय लिया गया। बैठक के दौरान यह भी निर्णय लिया गया कि संस्थान की 'वन अनुसंधान ई-पत्रिका' में वानिकी से संबन्धित लेख प्रेषित करने हेतु संस्थान के क्षेत्राधिकार के अंतर्गत आने वाले राज्यों के वन विभागों से भी अनुरोध किया जाए।

हिंदी अनुभाग के सौजन्य से आयोजित इस बैठक का संचालन श्री शंकर शर्मा, सहायक (राजभाषा) द्वारा किया गया। बैठक के आयोजन में श्री दिनेश चंद्र, कनिष्ठ अनुवादक सहित कु. मिनाक्षी एवं राहुल ठाकुर का भी सहयोग रहा। बैठक का समापन धन्यवाद ज्ञापन के साथ हुआ।





राजभाषा कार्यान्वयन समिति की बैठक में राजभाषा हिन्दी में हो रही प्रगति की समीक्षा करते हुए माननीय निदेशक महोदय एवं प्रभाग प्रमुख/वरिष्ठ वैज्ञानिकगण